

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය,
 கல்விப் பொதுத் தராதரப் பத்திர(உயர் தர)ப் பரீட்சை,
 General Certificate of Education (Adv. Level) Examination,

නව නිර්දේශය
 புதிய பாடத்திட்டம்
 New Syllabus

ගිණුම්කරණය I
 கணக்கீடு I
 Accounting I

33

S

I

පැය දෙකයි
 இரண்டு மணித்தியாலங்கள்
 Two hours

උපදෙස්:

- * අංක 1 සිට 30 තෙක් වූ ප්‍රශ්නවලට නිවැරදි පිළිතුරු තෝරා එහි අංකය ප්‍රශ්නයට ඉදිරියෙන් ඇති තිත් ඉර මත ලියන්න.
- * අංක 31 සිට 50 තෙක් වූ ප්‍රශ්නවලට කෙටි පිළිතුරු අදාළ තිත් ඉර මත ලියන්න.
- * සෑම ප්‍රශ්නයකට ම ලකුණු දෙක බැගින් හිමි වේ.
- * විභාග අංකය, ඉහළින් ඇති කොටුවේ පැහැදිලිව සටහන් කරන්න.

පරීක්ෂකගේ ප්‍රයෝජනය සඳහා පමණි.

I පත්‍රය සඳහා		අත්සන	තංකේත අංක
ප්‍රශ්න අංකය	කොණ		
01 - 30		1 වන පරීක්ෂකගේ	
31 - 50		2 වන පරීක්ෂකගේ	
එකතුව		අති / ප්‍රධාන පරීක්ෂකගේ	
		ගණිත පරීක්ෂකගේ	
		ප්‍රධාන පරීක්ෂකගේ	

01. ආයතනයක මූල්‍ය ගිණුම්කරණයේ මූලික අරමුණ කුමක්ද?
- (1) නෛතික අවශ්‍යතාවයන්ට අනුකූලව ගනුදෙනු සටහන් කිරීම සහ වාර්තා කිරීම.
 - (2) ගිණුම්කරණ ප්‍රමිතවලට අනුකූලව පොදු පරමාර්ථ මූල්‍ය ප්‍රකාශන පිළියෙල කිරීම.
 - (3) වාර්ෂික බාහිර විගණනය සඳහා මූල්‍ය ප්‍රකාශන මගින් තොරතුරු සැපයීම.
 - (4) ඇල්මැති පාර්ශ්වයන්ට තීරණ ගැනීම සඳහා තොරතුරු සැපයීම.
 - (5) කළමනාකරුවන්ට තීරණ ගැනීම සඳහා මූල්‍ය තොරතුරු සැපයීම.
- අංක 2, 3, 4 සහ 5 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.
- නුවන් විසින් 2020.01.01 දින ලිපිද්‍රව්‍ය අලෙවිසැලක් ආරම්භ කරන ලදී. ඔහුගේ සොහොයුරු සුජිත් මෙම ව්‍යාපාරයේ එකම සේවකයා වේ. පහත ගනුදෙනු 2020 ජනවාරි මාසය තුළ සිදු විය.
- | අංකය | ගනුදෙනුව | වටිනාකම (රු.'000) |
|------|--|-------------------|
| 1 | ව්‍යාපාරය ආරම්භ කිරීම සඳහා නුවන් මුදල් යෙදවීම | 300 |
| 2 | ලිපිද්‍රව්‍ය අත්පිට මුදලට මිල දී ගැනීම | 200 |
| 3 | ලිපිද්‍රව්‍ය ණයට මිල දී ගැනීම | 550 |
| 4 | දෝෂ සහිත වූ බැවින් ණයට මිල දී ගත් ලිපිද්‍රව්‍ය වලින් කොටසක් ආපසු යැවීම | 50 |
| 5 | ලිපිද්‍රව්‍ය ණයට විකිණීම. මෙය තුළ රු. 64 000 ක එකතු කළ අගය මත බදු (VAT) 864 අඩංගු ය. | |
| 6 | සුජිත් වැටුප් ගෙවීම | 40 |
- මාසය තුළ විකුණූ ලිපිද්‍රව්‍යවල පිරිවැය රු. 500 000 ක් විය. 2020.01.31 දිනට ව්‍යාපාරය විසින් ගෙවිය යුතු විදුලි වියදම් රු. 30 000 ක් විය. ගැනුම් සහ අනෙකුත් වියදම් මත VAT නොමැති බව උපකල්පනය කරන්න.

02. ගනුදෙනු අංක 2, 3, 4 සහ 5 සටහන් කිරීමට යොදාගනු ලබන මූලාශ්‍ර ලේඛන අනුපිළිවෙළින් :
- (1) ඉන්වොයිසිය, භාණ්ඩ ලැබීම් තුණ්ඩුව, හරපත, ඉන්වොයිසිය
 - (2) ඉන්වොයිසිය, භාණ්ඩ ලැබීම් තුණ්ඩුව, බැරපත, ඉන්වොයිසිය
 - (3) ගෙවීම් වවුචරය, ඉන්වොයිසිය, හරපත, ඉන්වොයිසිය
 - (4) ගෙවීම් වවුචරය, ඉන්වොයිසිය, බැරපත, ඉන්වොයිසිය
 - (5) ගෙවීම් වවුචරය, ඉන්වොයිසිය, බැරපත, ජ'නල් වවුචරය

03. ගනුදෙනු අංක 1, 2, 3 සහ 4 හි ශුද්ධ බලපෑම නිරූපණය කරනු ලබන ගිණුම්කරණ සමීකරණය කුමක්ද?
- වත්කම් (රු.'000) = වගකීම් (රු.'000) + හිමිකම් (රු.'000)
- | | | | |
|-----|------|------|------|
| (1) | +800 | +550 | +250 |
| (2) | +800 | +500 | +300 |

(3)	+850	+550	+300
(4)	+1 000	+700	+300
(5)	+1 000	+750	+250

04. මෙම ව්‍යාපාරය ණයගැති පාලන ගිණුමක් පවත්වාගෙන යන්නේ නම්, ගනුදෙනු අංක 5 සටහන් කිරීමට අදාළ නිවැරදි ද්විත්ව සටහන කුමක් ද?

	හර (රු.'000)	බැර (රු.'000)
(1) ණයගැති පාලන ගිණුම විකුණුම් ගිණුම	800	800
(2) ණයගැති පාලන ගිණුම විකුණුම් ගිණුම	864	864
(3) ණයගැති පාලන ගිණුම VAT වියදම් ගිණුම විකුණුම් ගිණුම	800 64	864
(4) ණයගැති පාලන ගිණුම විකුණුම් ගිණුම VAT පාලන ගිණුම	864	800 64
(5) ණයගැති පාලන ගිණුම VAT වියදම් ගිණුම විකුණුම් ගිණුම VAT පාලන ගිණුම	800 64	800 64

05. 2020.01.31 දිනෙන් අවසන් මාසය සඳහා මෙම ව්‍යාපාරයෙහි දළ ලාභය සහ ශුද්ධ ලාභය කොපමණද?

	දළ ලාභය (රු.'000)	ශුද්ධ ලාභය (රු.'000)
(1)	300	230
(2)	300	270
(3)	300	270
(4)	364	294
(5)	364	324

ගිණුම්කරණය

• අංක 6 සහ 7 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

ව්‍යාපාරයක් එහි සියලු මුදල් ගනුදෙනු බැංකු ජංගම ගිණුමක් මගින් සිදු කරනු ලබයි. මෙම ව්‍යාපාරයේ 2020 පෙබරවාරි මාසයේ අවසාන මුදල් ශේෂය හා බැංකු ප්‍රකාශනයේ ශේෂය අතර වෙනසක් නොවී ය. කෙසේ වුව ද, 2020.03.31 දිනට මුදල් ගිණුමේ ශේෂය වූ රු. 500 000 එදිනට බැංකු ප්‍රකාශනයේ ශේෂය සමඟ එකඟ නොවී ය. මාර්තු මාසයේ බැංකු ප්‍රකාශනය 2020.04.03 දින ලද අතර, එය පරීක්ෂා කිරීමේ දී පහත දැ හෙළිදරව් විය.

- A - 2020.03.29 දින තැන්පත් කරන ලද රු. 100 000 ක චෙක්පතක් උපලබ්ධි වී නොමැත
- B - ස්ථාවර නියෝග මත ගෙවන ලද මාර්තු මාසයේ ණය වාරිකය රු. 30 000 කි.
(මෙය තුළ අඩංගු පොලී වියදම රු. 12 000 කි.)
- C - 2020.03.30 දින බැංකුවේ තැන්පත් කරන ලද රු. 80 000 ක චෙක්පතක් 2020.03.31 දින අගරු වී ඇත.
- D - රු. 120 000 ක ආයෝජන ආදායමක් බැංකු ගිණුමට සෘජුව බැර කර ඇත.

සෘජු ප්‍රේෂණ, ස්ථාවර නියෝග ගෙවීම් සහ අගරු වූ චෙක්පත් පොත්වල සටහන් කරනු ලබන්නේ බැංකු ප්‍රකාශනය ලැබීමෙන් පසුව පමණි.

ඉහත 'A' සහ 'C' මගින් නිරූපණය කරනු ලබන්නේ ණයගැතියන් දෙදෙනෙකු විසින් ඔවුන්ගේ ගෙවිය යුතු ශේෂ පියවීම සඳහා ලබාදුන් චෙක්පත් ය.

06. 2020.03.31 දිනට මුදල් ගිණුමේ සංශෝධිත ශේෂය සහ බැංකු ප්‍රකාශනයේ ශේෂය :

	මුදල් ගිණුමේ සංශෝධිත ශේෂය (රු.'000)	බැංකු ප්‍රකාශනයේ ශේෂය (රු.'000)
(1)	410	510
(2)	510	410

(3)	510	510
(4)	590	410
(5)	590	510

07. A, B, C සහ D අයිතම වලින් 2020 මාර්තු මාසය සඳහා ලාභයට සහ 2020.03.31 දිනට ණයගැති පාලන ගිණුමේ ශේෂයට ඇති ශුද්ධ බලපෑම කොපමණද?

	ලාභයෙහි වැඩිවීම (රු.'000)	ණයගැති පාලන ගිණුමේ ශේෂය වැඩිවීම/(අඩුවීම) (රු.'000)
(1)	90	(100)
(2)	90	(20)
(3)	108	(20)
(4)	108	80
(5)	120	80

08. ගිණුම්කරණ සංකල්ප භාවිතය සම්බන්ධයෙන් පහත කුමන ප්‍රකාශය / ප්‍රකාශ නිවැරදි වේ ද?

- A - ණයගැතියන් සහ ණයහිමියන් හඳුනා ගැනීම සඳහා උපචිත සංකල්පය පදනම සපයනු ලබයි.
- B - පිරිවැය සහ ශුද්ධ උපලබ්ධි අගය යන දෙකෙන් අඩු අගයට නොග මැනීම සඳහා ගැලපුම් සංකල්පය පදනම සපයනු ලබයි.
- C - මූල්‍ය තත්ත්ව ප්‍රකාශනය තුළ වත්කම් සහ වගකීම්, ජංගම හා ජංගම නොවන ලෙස වර්ගීකරණය කිරීම සඳහා අඛණ්ඩ පැවැත්මේ සංකල්පය පදනම සපයනු ලබයි.
- (1) A පමණි. (2) B පමණි. (3) C පමණි.
- (4) A හා C පමණි. (5) A, B හා C යන සියල්ල ම ය.

09. පහත කුමන ගිණුම්කරණ පිළිවෙත / පිළිවෙත්, යථාරූපී සංකල්පයේ භාවිතය නිරූපණය කරනු ලබයි ද?

- A - ආයතනයක් විසින් ගෙවිය යුතු ආදායම් බදු වගකීමක් ලෙස හඳුනා ගැනීම.
- B - 'වත්කමක භාවිත අයිතිය' කල්බදු ගැනුම්කරුගේ මූල්‍ය ප්‍රකාශනවල වත්කමක් ලෙස හඳුනා ගැනීම.
- C - ආයතනයක සම්මුතික බැඳීමක් එහි වගකීමක් ලෙස හඳුනා ගැනීම.
- (1) A පමණි. (2) B පමණි. (3) C පමණි.
- (4) B හා C පමණි. (5) A, B හා C යන සියල්ල ම ය.

10. 2020.04.01 දින නාමල් වෙළෙන්දෝ විසින් එහි මෙහෙයුම් ආරම්භ කරන ලදී. 2020 අප්‍රේල් මාසය සඳහා පහත තොරතුරු සපයා ඇත.

මූලික පොත්වල එකතුව :	රු.'000	වෙනත් තොරතුරු :	රු.'000
විකුණුම් ජ'නලය	220	විකුණුම් පිරිවැය	110
ගැනුම් ජ'නලය	200	මෙහෙයුම් වියදම් (වට්ටම් හැර)	60
ආපසු එවුම් ජ'නලය	20	ලද වෙළෙඳ වට්ටම්	20
ආපසු යැවුම් ජ'නලය	10	දුන් වෙළෙඳ වට්ටම්	8
		ලද මුදල් වට්ටම්	5
		දුන් මුදල් වට්ටම්	10

2020 අප්‍රේල් මාසය සඳහා හඳුනාගත් මුළු ආදායම සහ මුළු වියදම :

මුළු ආදායම (රු.'000)	මුළු වියදම (රු.'000)
(1) 200	170
(2) 205	170
(3) 205	180
(4) 220	180
(5) 225	188

11. මුහුණු ආවරණ නිෂ්පාදනය කිරීම සඳහා 2020.04.01 දින මධ්‍ය විසින් ව්‍යාපාරයක් ආරම්භ කරන ලදී. 2021.03.31 දිනෙන් අවසන් වර්ෂය තුළ මුහුණු ආවරණ 12 000 ක් නිෂ්පාදනය කිරීමට අපේක්ෂා කරයි. මෙම වර්ෂය සඳහා අයවැයගත නිෂ්පාදන පොදු කාර්ය පිරිවැය රු. 360 000 ක් වේ.

2020 අප්‍රේල් මාසය තුළදී පහත සත්‍ය පිරිවැය දරන ලදී.

රෙදිවල පිරිවැය (ඒකකයක් සඳහා)	රු. 60
සෘජු සැකසුම් පිරිවැය (ඒකකයක් සඳහා)	රු. 20
නිෂ්පාදන පොදුකාර්ය පිරිවැය	රු. 30 000
නිෂ්පාදන නොවන පොදුකාර්ය පිරිවැය	රු. 20 000

අප්‍රේල් මාසය තුළදී ඒකක 1 000 ක් නිෂ්පාදනය කරන ලද අතර, ඒකක 800 ක් ඒකකයක් රු. 150 බැගින් විකුණන ලදී.

2020 අප්‍රේල් මාසය සඳහා ලාභය සහ 2020.04.30 දිනට නිමි තොගයේ පිරිවැය :

මාසය සඳහා ලාභය (රු.)	තොගයේ පිරිවැය (රු.)
(1) 6 000	16 000
(2) 6 000	22 000
(3) 12 000	16 000
(4) 12 000	22 000
(5) 16 000	26 000

12. 2020.03.31 දිනෙන් අවසන් වර්ෂය සඳහා ආයතනයක් රු. 150 000 ක ලාභයක් වාර්තා කරන ලදී. කෙසේ වුව ද පසුව කරන ලද පරීක්ෂාවකදී ගිණුම් පොත්වල පහත වැරදි අනාවරණය විය.

- 2020 මාර්තු මාසය සඳහා මුළු ණයට විකුණුම් රු. 650 000 ක් විකුණුම් ගිණුමේ සහ ණයගැති පාලන ගිණුමේ රු. 560 000 ක් ලෙස සටහන් කර තිබුණි.
- වෙළෙඳ ණයගැතියෙකුට ලබාදුන් රු. 20 000 ක මුදල් වට්ටමක් ණයගැති පාලන ගිණුමේ පමණක් පිටපත් කර තිබුණි.
- බැංකු තැන්පතුවකින් ලද රු. 25 000 ක පොලී ආදායමක් පොලී වියදම් ගිණුමට බැර කර තිබුණි. කෙසේ වුව ද මෙම වටිනාකම මුදල් ගිණුමෙහි නිවැරදිව සටහන් කර තිබුණි.
- වර්ෂය සඳහා මෝටර් රථ මත ක්ෂය රු. 30 000 ක් මෙතෙක් වෙන් කර නොතිබුණි.

ඉහත වැරදි නිවැරදි කිරීමෙන් පසුව 2020.03.31 දිනෙන් අවසන් වර්ෂය සඳහා නිවැරදි ලාභය කොපමණද?

- (1) රු. 165 000 (2) රු. 190 000 (3) රු. 210 000
(4) රු. 215 000 (5) රු. 235 000

13. ක්‍රීඩා සමාජයක 2020 මාර්තු 31 දිනෙන් අවසන් වර්ෂය සඳහා අදාළ තොරතුරු පහත දැක්වේ.

	රු.
• වර්ෂය සඳහා හඳුනාගත් සාමාජික මුදල් ආදායම	300 000
• වර්ෂය තුළ කපාහරින ලද පසුගිය වර්ෂයේ හිඟ හිටි සාමාජික මුදල්	50 000
• ක්‍රීඩා උපකරණ මිල දී ගැනීම සඳහා පරිත්‍යාග (මින් රු. 100 000 ක් ක්‍රීඩා උපකරණ මිල දී ගැනීම සඳහා 2020.03.31 දින භාවිත කර ඇත.)	500 000
• ක්‍රීඩා පිරිස කුලියට දීම වෙනුවෙන් වර්ෂය තුළ ලද ඉතිරි මුදල (මේ සඳහා 2019.03.30 දින රු. 150 000 ක අත්තිකාරම් මුදලක් ලැබී තිබුණි.)	100 000

පරිත්‍යාගවලින් භාවිත කරන ලද වටිනාකම පමණක් වර්ෂයේ ආදායම ලෙස හඳුනාගැනීම ක්‍රීඩා සමාජයේ ප්‍රතිපත්තිය වේ.

ඉහත අයිතම නිසා ක්‍රීඩා සමාජයේ 2020.03.31 දිනට සමුච්චිත අරමුදලෙහි ශේෂය වැඩිවීම :

- (1) රු. 350 000 (2) රු. 450 000 (3) රු. 500 000
(4) රු. 600 000 (5) රු. 900 000

14. හවුල් ව්‍යාපාර සම්බන්ධයෙන් පහත කුමන ප්‍රකාශ නිවැරදි වේ ද?

- A - හවුල් ව්‍යාපාර විසින් මූල්‍ය ප්‍රකාශන පිළියෙල කිරීමේ දී ගිණුම්කරණ ප්‍රමිත අනුගමනය නොකළ යුතු ය.
- B - හවුල්කරුවන් විසින් ව්‍යාපාරයේ කළමනාකරණයට හවුල්කරුවන් ලෙස දායක වූ විට ඔවුනට ගෙවන වේතන හවුල් ව්‍යාපාරයේ වියදම් ලෙස සලකනු ලැබේ.
- C - ප්‍රාග්ධනයට දායක වූ අනුපාතයට ලාභාලාභ බෙදාහැරීමට හවුල්කරුවන්ට ලිඛිත ගිවිසුමකින් එකඟ විය හැක.

- D - හවුල් ව්‍යාපාරයක අයිතිය වෙනස් වන විට, එහි කීර්තිනාමය ඇස්තමේන්තු කරනු ලැබේ.
- (1) B හා C පමණි. (2) C හා D පමණි. (3) A, B හා D පමණි.
- (4) A, C හා D පමණි. (5) B, C හා D පමණි.

• අංක 15 සහ 16 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

මිනා සහ රාධා විසින් පවත්වාගෙන යනු ලබන හවුල් ව්‍යාපාරයේ කොන්දේසි පහත පරිදි වේ.

- මිනා සහ රාධා අතර ලාභාලාභ බෙදාහැරීමේ අනුපාතය පිළිවෙළින් 3 : 2 වේ.
- මිනා සහ රාධා පිළිවෙළින් රු. 450 000 ක සහ රු. 350 000 ක වාර්ෂික වේතනයකට හිමිකම් කියයි.

අනිකුත් තොරතුරු :

ජංගම ගිණුම්වල බැර ශේෂ :

	2020.03.01 දිනට (රු.'000)	2019.03.31 දිනට (රු.'000)
මිනා	600	250
රාධා	480	200

2020.03.31 දිනෙන් අවසන් වර්ෂය තුළදී, වැටුප් ගෙවීම් සහ භාණ්ඩ ගැනිලි :

	මිනා (රු.'000)	රාධා (රු.'000)
වැටුප්	300	200
භාණ්ඩ ගැනිලි	100	120

හවුල් ව්‍යාපාරයට ලබාදුන් ණය සඳහා රාධාට ගෙවිය යුතු රු. 50 000 ක වාර්ෂික පොලිය ඇයගේ ජංගම ගිණුමට බැර කර ඇත.

15. 2020.03.31 දිනෙන් අවසන් වර්ෂය සඳහා හවුල් ව්‍යාපාරයේ ලාභය :

- (1) රු. 500 000 (2) රු. 850 000 (3) රු. 1 250 000
- (4) රු. 1 300 000 (5) රු. 1 350 000

16. 2020.03.31 දිනෙන් අවසන් වර්ෂය සඳහා රාධාට විසර්ජනය කළ මුළු ලාභය :

- (1) රු. 200 000 (2) රු. 250 000 (3) රු. 280 000
- (4) රු. 550 000 (5) රු. 600 000

17. පහත කුමන ප්‍රකාශය / ප්‍රකාශ LKAS 16 (දේපළ, පිරිසිදු සහ උපකරණ) ප්‍රමිතයට අනුව නිවැරදි වේ ද?

- A - කාලච්ඡේදය සඳහා ක්ෂය සෑම විට ම ලාභය හෝ අලාභය තුළ හඳුනාගත යුතු ය.
- B - දේපළ, පිරිසිදු සහ උපකරණ අයිතමයක් මූලික හඳුනාගැනීමේ දී පිරිවැයට මැනිය යුතු ය.
- C - වත්කමක් ප්‍රවර්ධන වර්ෂය තුළ ප්‍රත්‍යාගණනය කිරීම තුළින් ඇති වූ අතිරික්තය එම වත්කම් සම්බන්ධව පෙර ප්‍රත්‍යාගණන උග්‍රණතාවයක් නොමැති විට හඳුනාගත යුත්තේ, වෙනත් විස්තීරණ ආදායමෙහි ය.

- (1) A පමණි. (2) C පමණි. (3) A හා B පමණි.
- (4) B හා C පමණි. (5) A, B හා C යන සියල්ලම

18. 2020.03.31 දිනෙන් අවසන් වර්ෂය සඳහා සීමිත අස්ත් පොදු සමාගමේ මූල්‍ය ප්‍රකාශන 2020.06.15 දින අධ්‍යක්ෂවරුන් විසින් නිකුත් කිරීම සඳහා අනුමත කරන ලදී. 2020.03.31 දින සිට 2020.06.15 දින දක්වා කාලය තුළ පහත සිදුවීම් සමාගමේ සිදු විය.

- A - 2020.03.31 දිනට රු. මිලියන 5 ක ධාරණ වටිනාකමක් සහිත යන්ත්‍රයක් 2020.06.15 දින ඇති වූ ගින්නකින් සම්පූර්ණයෙන් ම විනාශ විය.
- B - 2020.03.31 දිනට රු. 800 000 ක් ගෙවිය යුතු වෙළඳ ණයගැතියෙකු බුන්වත් වූ බව 2020.05.10 දින උසාවිය විසින් ප්‍රකාශයට පත් කරන ලදී.
- C - රු. මිලියන 10 ක මහජන කොටස් නිකුත්වත් 2020.06.10 දින සිදුකරන ලදී.

LKAS 10 (වාර්තාකරණ කාලච්ඡේදයට පසු සිදුවීම්) ප්‍රමිතියට අනුව ඉහත කුමන සිදුවීම / සිදුවීම් මෙම සමාගමේ ගැලපීම් නොකළ යුතු සිදුවීමක් / සිදුවීම් ලෙස සැලකිය යුතු ද?

- (1) A පමණි. (2) C පමණි. (3) A හා C පමණි.
- (4) B හා C පමණි. (5) A, B හා C යන සියල්ලම

19. LKAS 07 (මුදල් ප්‍රවාහ ප්‍රකාශනය) ප්‍රමිතයට අනුව පහත කුමන අයිතමය / අයිතම නිෂ්පාදන ව්‍යාපාරයක මූල්‍ය කටයුතු තුළින් ඇතිවන මුදල් ප්‍රවාහ ලෙස වර්ග කළ යුතු ද?

- A - වෙනත් සමාගම්වල මිල දී ගත් සාමාන්‍ය කොටස් සඳහා ලද ලාභාංශ මුදල්
- B - වෙනත් ආයතනවල ණයකර මිල දී ගැනීම සඳහා ගෙවූ මුදල්
- C - කල්බදු වගකීමක් පියවීම සඳහා ගෙවූ මුදල්

- (1) B පමණි. (2) C පමණි. (3) A හා B පමණි.
- (4) B හා C පමණි. (5) A, B හා C යන සියල්ලම ය.

20. සීමිත සුමුදු පොදු සමාගම විසින් 2020.01.01 දින රු. 2 500 000 කට නිෂ්පාදන කටයුතු සඳහා භාවිත කිරීමට යන්ත්‍රයක් මිල දී ගන්නා ලදී. සමාගම විසින් මේ සඳහා පහත පිරිවැය ද දරන ලදී.

	රු.'000
වැඩබිම සකස් කිරීමේ පිරිවැය	200
සවිකිරීමේ පිරිවැය	350
ගිනි රක්ෂණය සඳහා වාර්ෂික වාරිකය	275
මූලික පරීක්ෂණ ධාවනයේ පිරිවැය	250

මූලික පරීක්ෂණ ධාවනයේ දී නිෂ්පාදනය කළ අයිතම විකිණීමෙන් ලද ශුද්ධ ආදායම රු. 50 000 කි.

LKAS 16 (දේපළ, පිරියත සහ උපකරණ) ප්‍රමිතයට අනුව හඳුනාගැනීමේ දී මෙම යන්ත්‍රයේ පිරිවැය කොපමණද?

- (1) රු. 3 050 000 (2) රු. 3 250 000 (3) රු. 3 300 000
- (4) රු. 3 525 000 (5) රු. 3 575 000

21. 2017.04.01 දින සීමිත සුරංග පොදු සමාගම විසින් රු. 8 000 000 කට යන්ත්‍රයක් මිල දී ගන්නා ලද අතර, එහි අපේක්ෂිත ඵලදායී ජීව කාලය සහ සුන්බුන් අගය පිළිවෙළින් වසර 08 ක් සහ රු. 1 600 000 ක් විය. 2019.04.01 දින වත්කමේ ඵලදායී ජීව කාලය සහ සුන්බුන් අගය නැවත ඇස්තමේන්තු කරන ලදී. නව ඇස්තමේන්තුවට අනුව ඉතිරි ඵලදායී ජීව කාලය සහ සුන්බුන් අගය පිළිවෙළින් වසර 4 ක් සහ රු. 1 000 000 ක් විය.

LKAS 16 (දේපළ, පිරියත සහ උපකරණ) ප්‍රමිතයට අනුව 2020.03.31 දිනෙන් අවසන් වර්ෂය සඳහා යන්ත්‍රයේ ක්ෂය කොපමණද?

- (1) රු. 900 000 (2) රු. 1 166 777 (3) රු. 1 350 000
- (4) රු. 1 600 000 (5) රු. 1 750 000

22. සීමිත ගමගේ පොදු සමාගම වසරක වගකීම් සහතික කාලයක් සහිතව භාණ්ඩ විකුණනු ලබයි. 2019.04.01 දිනට වගකීම් සහතික සඳහා ප්‍රතිපාදනය රු. 525 000 ක් විය. 2020.03.31 දිනෙන් අවසන් වර්ෂය සඳහා 'ගෙවූ වගකීම් සහතික වියදම්' සහ 'හඳුනාගත් වගකීම් සහතික වියදම්' පිළිවෙළින් රු. 375 000 ක් සහ රු. 650 000 ක් විය. LKAS 37 (ප්‍රතිපාදන, අසම්භාව්‍ය වගකීම් සහ අසම්භාව්‍ය වත්කම්) ප්‍රමිතයට අනුව 2020.03.31 දිනට මූල්‍ය තත්ත්ව ප්‍රකාශනයෙහි හඳුනාගත යුතු වගකීම් සහතික සඳහා ප්‍රතිපාදනය කොපමණද?

- (1) රු. 150 000 (2) රු. 275 000 (3) රු. 650 000
- (4) රු. 800 000 (5) රු. 1 175 000

23. සීමිත දමිත පොදු සමාගමේ 2020.03.31 දිනෙන් අවසන් වර්ෂය සඳහා ලාභය සහ වෙනත් විස්තීරණ ආදායම පිළිවෙළින් රු. 1 500 000 ක් සහ රු. 800 000 ක් විය. වෙනත් විස්තීරණ ආදායම ලෙස හඳුනාගෙන ඇත්තේ ප්‍රවර්තන වර්ෂය තුළදී ඉඩම් හා ගොඩනැගිලි දෙවන වරට ප්‍රත්‍යාගණනය කිරීම තුළින් ඇති වූ රු. 800 000 ක අතිරික්තයයි. 2016.03.31 දින ඉඩම් සහ ගොඩනැගිලි ප්‍රථම වරට ප්‍රත්‍යාගණනය කිරීමෙන් රු. 350 000 ක ඌණතාවක් ඇති වී තිබුණි.

2020.03.31 දිනෙන් අවසන් වර්ෂය සඳහා නිවැරදි ලාභය සහ මුළු විස්තීරණ ආදායම :

	වර්ෂය සඳහා ලාභය (රු.'000)	මුළු විස්තීරණ ආදායම (රු.'000)
(1)	1 150	1 950
(2)	1 500	1 950
(3)	1 500	2 300
(4)	1 850	1 950
(5)	1 850	2 300

- අංක 24 සිට 25 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

2020.03.31 දිනෙන් අවසන් වර්ෂය සඳහා සීමිත කවින්ගා පොදු සමාගම පහත තොරතුරු සපයා ඇත.

	රු.'000
විකුණුම්	7 000
විකුණුම් පිරිවැය	4 200
2019.04.01 දිනට නිමි භාණ්ඩ තොගය	800
2020.03.31 දිනට නිමි භාණ්ඩ තොගය	600
මෙහෙයුම් වියදම්	1 200
පොලී වියදම්	320
බදු වියදම්	400

2020.03.31 දිනට නිකුත් කර තිබූ සාමාන්‍ය කොටස් ගණන 400 000 ක් වූ අතර, මෙදිනට ව්‍යාපාරයේ හිමිකම රු. 4 400 000 ක් විය.

24. සමාගමේ තොග පිරිවැටුම් අනුපාතය සහ පොලී ආවරණ අනුපාතය :

	තොග පිරිවැටුම් අනුපාතය (වාර)	පොලී ආවරණ අනුපාතය (වාර)
(1)	6	4
(2)	6	5
(3)	6	5.6
(4)	7	4
(5)	7	5

25. සමාගමේ හිමිකම මත ප්‍රතිලාභ අනුපාතය සහ කොටසක ඉපැයුම :

	හිමිකම මත ප්‍රතිලාභ අනුපාතය (%)	කොටසක ඉපැයුම (රු.)
(1)	5	2.20
(2)	5	3.20
(3)	20	2.20
(4)	20	3.20
(5)	20	4.00

26. පහත තොරතුරු සමාගමක් විසින් නිෂ්පාදනය කරන භාණ්ඩයකට අදාළ වේ.

	ඒකකයක පිරිවැය (රු.)
මුළු පිරිවැය	250
සෘජු පිරිවැය	60
නිෂ්පාදන නොවන පොදු කාර්ය පිරිවැය	100

සියලු සෘජු පිරිවැය විචල්‍ය පිරිවැය වේ. තවද නිෂ්පාදන පොදු කාර්ය පිරිවැයෙන් 50% ක් සහ නිෂ්පාදන නොවන පොදු කාර්ය පිරිවැයෙන් 25% ක් විචල්‍ය පිරිවැය වේ.

මෙම භාණ්ඩයේ ඒකකයක නිෂ්පාදන පිරිවැය සහ ඒකකයක විචල්‍ය පිරිවැය :

	ඒකකයක නිෂ්පාදන පිරිවැය (රු.)	ඒකකයක මුළු විචල්‍ය පිරිවැය (රු.)
(1)	105	120
(2)	105	130
(3)	150	105
(4)	150	120
(5)	150	130

- අංක 27 සිට 28 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

සමාගමක් සතුව එකලස් සහ නිමැවුම් ලෙස නිෂ්පාදන පිරිවැය මධ්‍යස්ථාන දෙකක් ඇත. පහත තොරතුරු එම පිරිවැය මධ්‍යස්ථානවලට අදාළ වේ.

	එකලස්	නිමැවුම්
යන්ත්‍ර පැය මත අන්තර්ග්‍රහණ අනුපාතය (රු.)	7	9
යන්ත්‍ර පැය ගණන (අයවැයගත)	5 000	4 000

කිලෝවොට් පැය ගණන (අයවැයගත)	300	700
යන්ත්‍ර පිරිවැය (රු.)	160 000	120 000
භූමි ප්‍රමාණය (වර්ග මීටර)	6 000	4 000

ඉහත පොදු කාර්ය පිරිවැය අන්තර්ග්‍රහණ අනුපාත ගණනය කිරීමෙන් පසුව පහත වැරදි අනාවරණය විය.

- රු. 14 000 ක් වූ අයවැයගත යන්ත්‍ර ක්ෂය මෙම ගණනය කිරීමේ දී ඇතුළත් කර නොමැති බව
- රු. 10 000 ක් වූ අයවැයගත විදුලි ගාස්තුව කිලෝවොට් පැය වෙනුවට භූමි ප්‍රමාණය මත විභජනය කර ඇති බව

27. ඉහත වැරදි නිවැරදි කළ පසු නිමැවුම් පිරිවැය මධ්‍යස්ථානයට බෙදාහල මුළු පොදුකාර්ය පිරිවැය කොපමණද?
- (1) රු. 36 000 (2) රු. 40 000 (3) රු. 42 000
- (4) රු. 45 000 (5) රු. 49 000

28. ඉහත වැරදි නිවැරදි කළ පසු එකලස් පිරිවැය මධ්‍යස්ථානය සඳහා සංශෝධිත පොදු කාර්ය පිරිවැය අන්තර්ග්‍රහණ අනුපාතය කොපමණද?
- (1) රු. 8.00 (2) රු. 9.00 (3) රු. 9.20 (4) රු. 10.00 (5) රු. 11.25

29. පිරිවැය - පරිමා - ලාභ විශ්ලේෂණය සම්බන්ධයෙන් පහත කුමන ප්‍රකාශ නිවැරදි වේ ද?
- (පහත එක් එක් අවස්ථාවට අදාළ අනෙකුත් සියලු ම සාධක ස්ථාවරව පැවැති බව උපකල්පනය කරන්න.)
- A - ඒකක දායකය අඩුවීම, සමවිච්ඡේදන ලක්ෂ්‍යයෙහි ඒකක ගණන අඩු වීමට හේතු වේ.
- B - දායක විකුණුම් අනුපාතයේ වැඩිවීම, සමවිච්ඡේදන ලක්ෂ්‍යයේ වටිනාකම අඩු වීමට හේතු වේ.
- C - සමවිච්ඡේදන ලක්ෂ්‍යයෙන් ඔබ්බට ඒකක දායකය ඒකක ලාභයට සමාන වේ.
- D - ඒකක විකුණුම් මිල වැඩිවීම, සමවිච්ඡේදන ලක්ෂ්‍යය අඩු වීමට හේතු වේ.
- (1) B හා C පමණි. (2) C හා D පමණි. (3) A, B හා C පමණි.
- (4) B, C හා D පමණි. (5) A, B, C හා D යන සියල්ලම ය.

30. නිෂ්පාදන ව්‍යාපාරයක් ඇරඹීම සඳහා සීමිත නිහාල් පොදු සමාගම නව යන්ත්‍රයක් මිල දී ගැනීමට සලකා බලමින් සිටී. මෙම යන්ත්‍රයේ අපේක්ෂිත ඵලදායී ජීව කාලය වසර 5 කි. මෙම ව්‍යාපෘතියෙහි ඇස්තමේන්තුගත පිරිවැය සහ ප්‍රතිලාභ පහත දී ඇත.

	රු.'000
නව යන්ත්‍රයේ ගැනුම් මිල	1 100
යන්ත්‍රය ස්ථාපනය කිරීමේ පිරිවැය	200
5 වන වසර අවසානයේ දී යන්ත්‍රයේ සුන්බුන් අගය	100
වාර්ෂික මුදල් ගලා ඒම	335

ව්‍යාපෘතිය ආරම්භයේ දී අවශ්‍ය කාරක ප්‍රාග්ධනය රු. 150 000 ක් වන අතර එය ව්‍යාපෘතියේ අවසාන වසරේ දී අයකර ගත හැකි ය.

ව්‍යාපෘතියේ මූලික මුදල් ගලායාම සහ ව්‍යාපෘතියේ අවසාන වර්ෂයේ මුදල් ගලා ඒම පිළිවෙළින් :

මූලික මුදල් ගලායාම (රු.'000)	අවසාන වර්ෂයේ දී මුදල් ගලාඒම (රු.'000)
(1) 1 100	250
(2) 1 100	585
(3) 1 300	585
(4) 1 450	250
(5) 1 450	585

- අංක 31 සිට 50 තෙක් ප්‍රශ්නවලට කෙටි පිළිතුරු තිත් ඉර මත ලියන්න.
31. ව්‍යාපාරයක් විසින් පිළියෙල කරනු ලබන පොදු පරමාර්ථ මූල්‍ය ප්‍රකාශනවලට අදාළව පහත ප්‍රකාශ සත්‍ය ද (T) අසත්‍ය ද (F) යන්න සඳහන් කරන්න.

ප්‍රකාශය	සත්‍ය/අසත්‍ය
A - මෙම ප්‍රකාශන ගිණුම්කරණ ප්‍රමිතවලට අනුකූලව පිළියෙල කරනු ලබයි.	
B - මෙම ප්‍රකාශන මූලික වශයෙන් ව්‍යාපාරයට සම්පත් සපයන පාර්ශ්ව වල භාවිතය සඳහා පිළියෙල කරනු ලබයි.	

- C - මෙම ප්‍රකාශන ව්‍යාපාරයේ අතීත කාලච්ඡේදයකට අදාළ තොරතුරු සපයනු ලබයි.
- D - මෙම ප්‍රකාශන ව්‍යාපාරයක ඓතිහාසික පිරිවැය පදනම මත පමණක් මිනුම් කරන ලද තොරතුරු සපයනු ලබයි.

32. පහත තොරතුරු ව්‍යාපාරයක ගිණුම් වාර්තාවලින් උපුටා ගන්නා ලදී.

	2020.03.31 දිනට (රු.'000)	2019.03.31 දිනට (රු.'000)
වත්කම්	1 700	1 200
වගකීම්	900	700

2020.03.31 දිනෙන් අවසන් වර්ෂය තුළදී අයිතිකරු විසින් ඔහුගේ පෞද්ගලික මුදලින් රු. 120 000 ක ව්‍යාපාරයේ ණය වාරිකයක් ගෙවන ලදී. තම දරුවන්ගේ පාසල් ගාස්තු ගෙවීම සඳහා අයිතිකරු විසින් සෑම වර්ෂයක දී ම ව්‍යාපාරයෙන් රු. 90 000 ක් ලබා ගනී. ඔහු වෙනත් කිසිදු මුදලක් ව්‍යාපාරයෙන් ලබා නොගනී.

2020.03.31 දිනෙන් අවසන් වර්ෂය සඳහා පහත දෑ :

- අ) ලාභය රු.
- ආ) රඳවාගත් ඉපැයුම් රු.

33. මෝටර් රථ අලෙවි කරන සමාගමක පහත එක් එක් ගනුදෙනුව සටහන් කිරීම සඳහා යොදාගනු ලබන මූලික සටහන් පොත දක්වන්න.

ගනුදෙනුව	මූලික පොත
A - මෝටර් රථ ණයට මිල දී ගැනීම	
B - මෝටර් රථ ප්‍රවාහනය කිරීම සඳහා ට්‍රැක් රථයක් ණයට මිල දී ගැනීම	
C - මෝටර් රථ ණයට විකිණීම	
D - විකුණුම් කොමිස් ගෙවීම	

34. පහත ගනුදෙනු මගින් ව්‍යාපාරයක ණයගිම් පාලන ගිණුමේ ශේෂයට වන බලපෑම ගණනය කර, ශේෂය වැඩිවේ නම් (+) ද, අඩු වේ නම් (-) ද වටිනාකම ඉදිරියේ දක්වන්න.

ගනුදෙනුව	බලපෑම (රු.'000)
A - 10% ක වෙළෙඳ වට්ටමකට යටත් ව ලැයිස්තුගත මිල රු. 100 000 ක් වූ භාණ්ඩ ණයට මිල දී ගැනීම.	
B - 5% ක මුදල් වට්ටමකට යටත්ව ණයගිමියෙකුට ගෙවිය යුතු රු. 50 000 ක ශේෂයක් පියවීම සඳහා මුදල් ගෙවීම.	

35. මූල්‍ය ප්‍රකාශන පිළියෙල කිරීමේ දී ඓතිහාසික පිරිවැය සංකල්පය අනුගමනය නොකරන අවස්ථා දෙකක් සඳහන් කරන්න.

- (1)
- (2)

36. ව්‍යාපාරයක 2020.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමේ දී පහත ගනුදෙනු දෙක ගැළපුම් කිරීමට අදාළ ඡ'නල් සටහන් ලියන්න. (සංලක්ෂ්‍ය අවශ්‍ය නොවේ.)

- A - රු. 180 000 ක ඇණවුමක් සඳහා 2020.03.31 දින භාණ්ඩ විකුණන ලදී. මෙම ඇණවුම 2020 පෙබරවාරි මාසය තුළදී රු. 60 000 ක අත්තිකාරම් මුදලක් සමග ලැබී තිබුණි. ඉතිරි මුදල ලැබීමට නියමිත ය.
- B - 2020.03.01 දිනෙන් ආරම්භ වී තුන් මසක කාලයක් තුළ අලෙවි ප්‍රවර්ධන වැඩසටහනක් ක්‍රියාත්මක කිරීම සඳහා රු. 90 000 ක් මුදල් ගෙවා ගිවිසුමකට එළඹෙන ලදී. 2020.03.01 දින සිට මෙම ගිවිසුම නියමිත පරිදි ක්‍රියාත්මක වෙමින් පැවතුණි.

ගනුදෙනුව	විස්තරය	හර (රු.'000)	බැර (රු.'000)
A			
B			

37. ව්‍යාපාරයක් විසින් පොදු ලෙජරයේ පවත්වාගනු ලබන පහත ගිණුම් සඳහා සුදුසු වර්ගීකරණය සඳහන් කරන්න.
- | ගිණුම | වර්ගීකරණය |
|------------------------------------|-----------|
| A - බොල්ණය | |
| B - ගැනිලි | |
| C - පාරිතෝෂික සඳහා ප්‍රතිපාදනය | |
| D - කාර්යාල උපකරණ මත සමුච්චිත ක්ෂය | |
38. රොෂාන් සහ හෂාන් ලිඛිත ගිවිසුමක් නොමැතිව 'RH ඇසෝසියේට්ස්' නමින් හවුල් ව්‍යාපාරයක් පවත්වාගෙන යනු ලැබේ. රොෂාන් හා හෂාන් පිළිවෙළින් රු. 5 000 000 ක් සහ රු. 3 000 000 ක් ප්‍රාග්ධනය ලෙස ආයෝජනය කර ඇත. තවද රොෂාන් රු. 2 000 000 ක ණය මුදලක් ද ව්‍යාපාරයට ලබා දී ඇත. මෙම හවුල් ව්‍යාපාරය සම්බන්ධයෙන් පහත ප්‍රකාශ සත්‍ය ද (T) අසත්‍ය ද (F) යන්න සඳහන් කරන්න.
- | | සත්‍ය/අසත්‍ය |
|---|--------------|
| A - රොෂාන් සහ හෂාන් ප්‍රාග්ධනය මත 5% ක පොලියකට හිමිකම් ලබයි. | |
| B - රොෂාන් විසින් ලබාදුන් ණය මුදල සඳහා වාර්ෂිකව 5% ක පොලියක් ගෙවිය යුතුය. | |
| C - රොෂාන් සහ හෂාන් හවුල්කරුවන් ලෙස වෙනම ලැබීම සඳහා හිමිකම් නොලබයි. | |
| D - රොෂාන් සහ හෂාන් ලාභාලාභ ඔවුන්ගේ ප්‍රාග්ධන අනුපාතයට බෙදාගත යුතුය. | |
39. හවුල් ව්‍යාපාරයක හවුල්කරුවන් පහත එක් එක් වර්ගයේ ලාභ විසර්ජනයන්ට හිමිකමක් ලැබීමට හේතුව සඳහන් කරන්න.
- | විසර්ජන වර්ගය | හේතුව |
|--------------------|-------|
| A - ප්‍රාග්ධන පොලී | |
| B - හවුල් වෙනම | |
| C - ලාභ කොටස | |
40. LKAS 8 (ගිණුම්කරණ ප්‍රතිපත්ති, ගිණුම්කරණ ඇස්තමේන්තු වෙනස්වීම් සහ වැරදි) ප්‍රමිතයට අනුව පහත ප්‍රකාශ සත්‍ය ද (T) අසත්‍ය ද (F) යන්න සඳහන් කරන්න.
- | ප්‍රකාශය | සත්‍ය/අසත්‍ය |
|--|--------------|
| A - ගිණුම්කරණ ඇස්තමේන්තු වෙනස්වීම් මූල්‍ය ප්‍රකාශනවල වර්තමාන කාලයේ සිට බලපැවැත්වෙන පරිදි ගැලපිය යුතුය. | |
| B - ගිණුම්කරණ ප්‍රතිපත්ති වෙනස්වීම් සෑම විට ම අනිත්‍යානුයෝගීව භාවිතා කරනු ලබයි. | |
| C - වත්කමක ක්ෂය ක්‍රමය වෙනස් වීම ගිණුම්කරණ ප්‍රතිපත්ති වෙනස් වීමකි. | |
| D - වත්කමක ඵලදායී ජීව කාලය වෙනස්වීම ගිණුම්කරණ ඇස්තමේන්තු වෙනස්වීමකි. | |
41. 2018 වර්ෂයේ දී හඳුන්වා දුන් මූල්‍ය වාර්තාකරණයේ සංකල්පනාත්මක රාමුවට අනුව පහත ප්‍රකාශ සම්පූර්ණ කරන්න.
- අ) පොදු පරමාර්ථ මූල්‍ය ප්‍රකාශන භාවිත කරන මූලික පාර්ශ්ව වන්නේ,, සහ ය.
- ආ) සිදුවීමක ප්‍රතිඵලයක් ලෙස ආයතනයක් විසින් පාලනය කරනු ලබන වත්කමක් ලෙස නිර්වචනය කරයි.
42. යන්ත්‍රයක භාවිත අයිතිය වසර 4කට ලබා ගැනීම සඳහා සීමිත සවිත් පොදු සමාගම 2019.04.01 දින කල්බදු ගිවිසුමකට එළඹෙන ලදී. මෙදිනට කල්බදු වගකීමේ ආරම්භක මිනුම්කරණ වටිනාකම රු. 1 713 000 ක් විය. කල්බදු ගිවිසුමට අනුව වාර්ෂික කල්බදු වාරිකය රු. 600 000 ක් වන අතර පළමු වාරිකය 2020.03.31 දින ගෙවන ලදී. 2020.03.31 සහ 2021.03.31 දිනෙන් අවසන් වර්ෂ සඳහා කල්බදු පොලිය පිළිවෙළින් රු. 257 000 ක් සහ රු. 205 500 ක් වේ.
- SLFRS 16 (කල්බදු) ප්‍රමිතයට අනුව 2020.03.31 දිනට මූල්‍ය තත්ත්ව ප්‍රකාශනයේ ඉදිරිපත් කරනු ලබන කල්බදු වගකීම :
- අ) ජංගම වගකීම : රු. ආ) ජංගම නොවන වගකීම : රු.

43. සීමිත රොෂාන් පොදු සමාගමේ ගිණුම් වාර්තාවලින් 2019.04.01 දිනට පහත ශේෂ උපුටා ගන්නා ලදී.

රු. '000

ප්‍රකාශිත ප්‍රාග්ධනය - සාමාන්‍ය කොටස්

1 300

රඳවාගත් ඉපැයුම්

1 600

2020.03.31 දිනෙන් අවසන් වර්ෂය තුළදී සමාගම විසින් රු. 800 000 ක රඳවාගත් ඉපැයුම් ප්‍රාග්ධනීක කරන ලද අතර, රු. 400 000 ක වටිනාකමට හිමිකම් නිකුත්වත් ද සිදුකරන ලදී. සියලු ම හිමිකම් සඳහා දැනට සිටින කොටස්කරුවන් විසින් දායක විය. 2020.03.31 දිනෙන් අවසන් වර්ෂය සඳහා ලාභය රු. 700 000 ක් වූ අතර, වර්ෂය තුළදී සමාගම විසින් රු. 300 000 ක අතුරු ලාභාංශයක් ගෙවන ලදී. සමාගම විසින් පවත්වාගනු ලබන එකම සංචිතය රඳවාගත් ඉපැයුම් වේ.

2020.03.31 දිනට පහත දැ සඳහන් කරන්න.

අ) ප්‍රකාශිත ප්‍රාග්ධනය - සාමාන්‍ය කොටස් : රු.

ආ) රඳවාගත් ඉපැයුම් : රු.

44. SLFRS 15 (ගනුදෙනුකරුවන් සමඟ ගිවිසුම්වලින් අයභාරය) ප්‍රමිතයට අනුව පහත ප්‍රකාශ සත්‍ය ද (T) අසත්‍ය ද (F) යන්න සඳහන් කරන්න.

ප්‍රකාශය

සත්‍ය/අසත්‍ය

A - ගනුදෙනුකරුවකු සමඟ ඇතිවන ගිවිසුමක 'කාර්ය සාධන බැඳීම' කිහිපයක් ඇතුළත් විය හැක.

.....

B - ව්‍යාපාර ආයතනයක අයභාරය සහ අනෙකුත් සියලු ආදායම් මෙම ප්‍රමිතයට අනුකූලව පමණක් මූල්‍ය ප්‍රකාශනවල හඳුනාගත යුතු ය.

.....

C - ආයතනයක් විසින් ගිවිසුමක් මත අයභාරය හඳුනාගත යුත්තේ එම ගිවිසුමේ එක් එක් කාර්ය සාධන බැඳීම් සපුරන ලද විට පමණි.

.....

D - ආයතනයක් විසින් ගනුදෙනුකරුවකු වෙත පොරොන්දු වූ භාණ්ඩ හෝ සේවා හුවමාරුව වෙනුවෙන් හිමිකම් ලැබීමට අපේක්ෂිත ප්‍රතිඵලයක් වටිනාකම ගනුදෙනුවක මිල වේ.

.....

45. 2020.03.31 දිනට සමාගමක ක්ෂණික වත්කම් අනුපාතය 1.1 : 1 ක් විය. සමාගමේ ජංගම වත්කම් තුළ ඇතුළත් අනෙකුත් වත්කම්වලට අතිරේකව රු. 250 000 ක තොග සහ රු. 50 000 ක ඉදිරියට ගෙවූ වියදම් ඇතුළත් විය. මෙදිනට ජංගම වගකීම් රු. 500 000 ක් විය.

2020.03.31 දිනට පහත දැ ගණනය කරන්න.

අ) ජංගම වත්කම් : රු.

ආ) ජංගම අනුපාතය :

46. ආයතනයක් විසින් පිළියෙල කරනු ලබන කළමනාකරණ ගිණුම්කරණ වාර්තා සම්බන්ධයෙන් පහත ප්‍රකාශ සත්‍ය ද (T) අසත්‍ය ද (F) යන්න සඳහන් කරන්න.

ප්‍රකාශය

සත්‍ය/අසත්‍ය

A - මෙම වාර්තා ආයතනයක සියලුම ඇල්මැති පාර්ශ්වයන්ගේ භාවිතය සඳහා ලබාගත හැක.

.....

B - මෙම වාර්තා කළමනාකරණ තීරණ ගැනීම සඳහා අවශ්‍ය වන වර්තමාන සහ අනාගත තොරතුරු සපයනු ලබයි.

.....

C - මෙම වාර්තා කළමනාකරුවන්ගේ ඉල්ලීම මත වාර්ෂිකව පිළියෙල කරනු ලබයි.

.....

D - මෙම වාර්තා ආයතනයෙහි අවශ්‍යතා මත පිළියෙල කරනු ලබයි.

.....

47. නිෂ්පාදන ව්‍යාපාරයක පහත එක් ක්‍රියාකාරකම සටහන් කිරීමට අදාළ මූලාශ්‍ර ලේඛනය සඳහන් කරන්න.

ක්‍රියාකාරකම්

මූලාශ්‍ර ලේඛන

A - ගබඩාවෙන් අමුද්‍රව්‍ය ලබා ගැනීම සඳහා කර්මාන්ත ශාලාව විසින් ඉල්ලුම් කිරීම.

.....

B - සැපයුම්කරුවෙකුගෙන් ගබඩාවට අමුද්‍රව්‍ය ලැබීම.

.....

C - කර්මාන්ත ශාලා සේවකයෙකු යම් කාර්යයක් සඳහා ගතකළ කාලය ගණනය කිරීම.

.....

D - කර්මාන්ත ශාලාවේ භාවිත කරන ලද විදුලිය

.....

48. විශේෂිත වර්ගයක අමුද්‍රව්‍යයක් භාවිත කරමින් සමාගමක් භාණ්ඩයක් නිෂ්පාදනය කරනු ලබයි. භාණ්ඩ ඒකකයක් නිෂ්පාදනය කිරීම සඳහා මෙම අමුද්‍රව්‍යයෙන් කිලෝග්‍රෑම් 10 ක් අවශ්‍ය වේ. මෙම භාණ්ඩයේ මාසික නිෂ්පාදනය ඒකක 50 සිට 75 දක්වා විචලනය වේ. මෙම අමුද්‍රව්‍යයේ යළි ඇණවුම් ප්‍රමාණය කිලෝග්‍රෑම් 5 000 ක් වන අතර එහි පොරොන්දු කාලය මාස 2 සිට 4 දක්වා විචලනය වේ.

මෙම අමුද්‍රව්‍ය සඳහා පහත දෑ දක්වන්න.

	තොග මට්ටම	ප්‍රමාණය (කිලෝග්‍රෑම්)
A -	යළි ඇණවුම් මට්ටම	
B -	උපරිම තොග මට්ටම	

49. මහල් නිවාසවල වාසය කරන පුද්ගලයන් සඳහා පරිසරය සුරැකීම පිළිබඳ දැනුවත් කිරීමේ වැඩසටහනක් සුභසාධක සමිතියක් විසින් සංවිධානය කරමින් සිටී. මෙම වැඩසටහනට සහභාගී වන සෑම පුද්ගලයෙකු වෙනුවෙන් රු. 2 000 බැගින් සුභසාධක සමිතිය වෙත ගෙවීමට ජනමාධ්‍යය ආයතනයක් එකඟ වී ඇත. සෑම සහභාගීවන්නෙකු වෙනුවෙන් රු. 1 500 ක පිරිවැයක් දැරීමට සුභසාධක සමිතියට සිදු වේ. අනෙකුත් ඇස්තමේන්තුගත වියදම් පහත දැක්වේ.

	රු.
සම්මන්ත්‍රණ ශාලාව සඳහා කුලිය	45 000
සම්පත් දායකයන්ගේ ආහාර වියදම්	9 000
ප්‍රචාරණ වියදම්	6 000

පහත දෑ ගණනය කරන්න.

- අ) එක් සහභාගීවන්නෙකු මත දායකය : රු.
- ආ) වැඩසටහනෙහි ස්ථාවර පිරිවැය : රු.
- ඉ) මුළු පිරිවැය ආවරණය කර ගැනීම සඳහා සහභාගී විය යුතු සංඛ්‍යාව :

50. සීමිත ඇල්ෆා පොදු සමාගම තම ව්‍යාපාරය විවිධාංගීකරණය කිරීම සඳහා නව යන්ත්‍රයක් අත්පත් කර ගැනීමට සලකා බලමින් සිටී. මෙම යන්ත්‍රයේ පිරිවැය රු. 1 700 000 ක් ලෙස ඇස්තමේන්තු කර ඇති අතර එහි අපේක්ෂිත ඵලදායී ජීව කාලය සහ සුන්බුන් අගය පිළිවෙලින් වසර 5 ක් සහ රු. 200 000 ක් වේ. සමාගමේ කළමනාකරණ ගණකාධිකාරීවරයා විසින් ව්‍යාපෘතිය ඇගයීමට භාජනය කර ඇති අතර එහි පිළිගෙවුම් කාලය වසර 2කුත් මාස 06 ක් ලෙස ගණනය කර ඇත. මෙම ව්‍යාපෘතියේ ශුද්ධ මුදල් ප්‍රවාහ ඇස්තමේන්තු පහත පරිදි වේ.

වසර	ශුද්ධ මුදල් ප්‍රවාහ (රු.)
1	600 000
2	750 000
3	?
4	450 000
5	425 000

තුන්වන වසර සඳහා පහත දෑ දක්වන්න.

- අ) ශුද්ධ මුදල් ප්‍රවාහය : රු.
- ආ) ලාභය : රු.